
स्वामी आनंद 
(887-976) 


संन्यासी स्वामी आनंद का जन्म गुजरात के कठियावाड़ जिले के किमड़ी गाँव में सन्‌ ।887 में हुआ। 
इनका मूल नाम हिम्मतलाल था। जब ये दस साल के थे तभी कुछ साधु इन्हें अपने साथ हिमालय 
की ओर ले गए और इनका नामकरण किया- स्वामी आनंद। ।907 में स्वामी आनंद स्वतंत्रता आंदोलन 
से जुड़ गए। महाराष्ट्र से कुछ समय तक “तरुण हिंद” अखबार निकाला, फिर बाल गंगाधर तिलक 
के 'केसरी' अखबार से जुड़ गए। 97 में गांधीजी के संसर्ग में आने के बाद उन्हीं के निदेशन में 
“नवजीवन' और “यंग इंडिया' की प्रसार व्यवस्था सँभाल ली। इसी बहाने इन्हें, गांधीजी और उनके 
निजी सहयोगी महादेव भाई देसाई और बाद में प्यारेलाल जी को निकट से जानने का अवसर मिला। 

मूलतः गुजराती भाषा में लिखे गए प्रस्तुत पाठ “शुक्रतारे के समान' में लेखक ने गांधीजी के 
निजी सचिव महादेव भाई देसाई की बेजोड़ प्रतिभा और व्यस्ततम दिनचर्या को उकेरा है। लेखक 
अपने इस रेखाचित्र के नायक के व्यक्तित्व और उसकी ऊर्जा, उनकी लगन और प्रतिभा से 
अभिभूत है। महादेव भाई की सरलता, सज्जनता, निष्ठा, समर्पण, लगन और निरभिमान को लेखक 
ने पूरी ईमानदारी से शब्दों में पिरोया है। इनकी लेखनी महादेव के व्यक्तित्व का ऐसा चित्र खींचने 
में सफल रही है कि पाठक को महादेव भाई पर अभिमान हो आता है। 

लेखक के अनुसार कोई भी महान व्यक्ति, महानतम कार्य तभी कर पाता है, जब उसके साथ 
ऐसे सहयोगी हों जो उसकी तमाम इतर चिंताओं और उलझनों को अपने सिर ले लें। गांधीजी के 
लिए महादेव भाई और भाई प्यारेलाल जी ऐसी ही शख्सियत थे। 

आकाश के तारों में शुक्र की कोई जोड़ नहीं। शुक्र चंद्र का साथी माना गया है। 
उसको आभा-प्रभा का वर्णन करने में संसार के कवि थके नहीं। फिर भी नक्षत्र मंडल 
में कलगी-रूप इस तेजस्वी तारे को दुनिया या तो ऐन शाम के समय, बडे सवेरे 
घंटे-दो घंटे से अधिक देख नहीं पाती। इसी तरह भाई महादेव जी आधुनिक भारत की 
स्वतंत्रता के उषाकाल में अपनी वैसी ही आभा से हमारे आकाश को जगमगाकर, देश 
और दुनिया को मुग्ध करके, शुक्रतारे की तरह ही अचानक अस्त हो गए। सेवाधर्म 
का पालन करने के लिए इस धरती पर जनमे स्वर्गीय महादेव देसाई गांधीजी के मंत्री 
थे। मित्रों के बीच विनोद में अपने को गांधीजी का 'हम्माल' कहने में और 
कभी-कभी अपना परिचय उनके 'पीर-बावर्ची-भिश्ती-खर' के रूप में देने में वे 
गौरव का अनुभव किया करते थे। 

गांधीजी के लिए वे पुत्र से भी अधिक थे। जब सन्‌ ।97 में वे गांधीजी के पास 
पहुँचे थे, तभी गांधीजी ने उनको तत्काल पहचान लिया और उनको अपने उत्तराधिकारी 
का पद सौंप दिया। सन्‌ ।9।9 में जलियाँवाला बाग के हत्याकांड के दिनों में पंजाब जाते 
हुए गांधीजी को पलवल स्टेशन पर गिरफ़्तार किया गया था। गांधीजी ने उसी समय 
महादेव भाई को अपना वारिस कहा था। सन्‌ 929 में महादेव भाई आसेतुहिमाचल, देश 
के चारों कोनों में, समूचे देश के दुलारे बन चुके थे। 

इसी बीच पंजाब में फ़ौजी शासन के कारण जो कहर बरसाया गया था, उसका 
ब्योरा रोज-रोज आने लगा। पंजाब के अधिकतर नेताओं को गिरफ़्तार करके फ़ौजी 
कानून के तहत जन्म-कैद की सजाएँ देकर कालापानी भेज दिया गया। लाहौर के 

मुख्य राष्ट्रीय अंग्रेजी दैनिक पत्र ट्रिब्यून” के संपादक श्री कालीनाथ राय को 
0 साल की जेल की सज़ा मिली। 

गांधीजी के सामने जुल्मों और अत्याचारों की कहानियाँ पेश करने के लिए आने 
वाले पीड़ितों के दल-के-दल गामदेवी के मणिभवन पर उमड़ते रहते थे। महादेव 
उनकी बातों की संक्षिप्त टिप्पणियाँ तैयार करके उनको गांधीजी के सामने पेश करते 
थे और आनेवालों के साथ उनकी रूबरू मुलाकातें भी करवाते थे। गांधीजी बंबई* 
के मुख्य राष्ट्रीय अंग्रेजी दैनिक 'बाम्बे क्रानिकल' में इन सब विषयों पर लेख लिखा 
करते थे। क्रानिकल में जगह की तंगी बनी रहती थी। 

कुछ ही दिनों में 'क्रानिकल' के निडर अंग्रेज संपादक हानीमैन को सरकार ने 
देश-निकाले की सज़ा देकर इंग्लैंड भेज दिया। उन दिनों बंबई के तीन नए नेता थे। 
शंकर लाल बैंकर, उम्मर सोबानी और जमनादास द्वारकादास। इनमें अंतिम श्रीमती 
बेसेंट के अनुयायी थे। ये नेता “यंग इंडिया' नाम का एक अंग्रेज़ी साप्ताहिक भी 
निकालते थे। लेकिन उसमें 'क्रानिकल' बाले हार्नीमैन ही मुख्य रूप से लिखते थे। 
उनको देश निकाला मिलने के बाद इन लोगों को हर हफ़्ते साप्ताहिक के लिए 
लिखनेवालों की कमी रहने लगी। ये तीनों नेता गांधीजी के परम प्रशंसक थे और 
उनके सत्याग्रह-आंदोलन में बंबई के बेजोड़ नेता भी थे। इन्होंने गांधीजी से विनती की 
कि वे “यंग इंडिया' के संपादक बन जाएँ। गांधीजी को तो इसकी सख्त जरूरत थी 
ही। उन्होंने विनती तुरंत स्वीकार कर ली। 

गांधीजी का काम इतना बढ़ गया कि साप्ताहिक पत्र भी कम पड्ने लगा। गांधीजी 
ने “यंग इंडिया' को हफ्ते में दो बार प्रकाशित करने का निश्चय किया। 

हर रोज का पत्र-व्यवहार और मुलाकातें, आम सभाएँ आदि कामों के अलावा 
“यंग इंडिया' साप्ताहिक में छापने के लेख, टिप्पणियाँ, पंजाब के मामलों का 
सारसंक्षेप और गांधीजी के लेख यह सारी सामग्री हम तीन दिन में तैयार करते। 

“यंग इंडिया' के पीछे-पीछे 'नवजीवन' भी गांधीजी के पास आया और दोनों 
साप्ताहिक अहमदाबाद से निकलने लगे। छह महीनों के लिए मैं भी साबरमती आश्रम 
* वर्तमान में इसे मुंबई” कहते हैं। 

में रहने पहुँचा। शुरू में ग्राहकों के हिसाब-किताब की और साप्ताहिकों को डाक में 
डलवाने की व्यवस्था मेरे जिम्मे रही। लेकिन कुछ ही दिनों के बाद संपादन सहित 
दोनों साप्ताहिकों की और छापाखाने की सारी व्यवस्था मेरे जिम्मे आ गई। गांधीजी 
और महादेव का सारा समय देश भ्रमण में बीतने लगा। ये जहाँ भी होते, वहाँ से कामों 
और कार्यक्रमों की भारी भीड़ के बीच भी समय निकालकर लेख लिखते और भेजते। 

सब प्रांतों के उग्र और उदार देशभक्त, क्रांतिकारी और देश-विदेश के धुरंधर 
लोग, संवाददाता आदि गांधीजी को पत्र लिखते और गांधीजी “यंग इंडिया' के कॉलमों 
में उनकी चर्चा किया करते। महादेव गांधीजी की यात्राओं के और प्रतिदिन को उनकी 
गतिविधियों के साप्ताहिक विवरण भेजा करते। 

इसके अलावा महादेव, देश-विदेश के अग्रगण्य समाचार-पत्र, जो आँखों में तेल 
डालकर गांधीजी की प्रतिदिन की गतिविधियों को देखा करते थे और उन पर बराबर 
टीका-टिप्पणी करते रहते थे, उनको आड़े हाथों लेने वाले लेख भी समय-समय पर 
लिखा करते थे। बेजोड़ कॉलम, भरपूर चौकसाई, ऊँचे-से-ऊँचे ब्रिटिश समाचार-पत्रों 
की परंपराओं को अपनाकर चलने का गांधीजी का आग्रह और कट्टर से कट्टर विरोधियों 
के साथ भी पूरी-पूरी सत्यनिष्ठा में से उत्पन्न होनेवाली विनय-विवेक-युक्‍्त विवाद 
करने की गांधीजी की तालीम इन सब गुणों ने तीव्र मतभेदों और विरोधी प्रचार के बीच 
भी देश-विदेश के सारे समाचार-पत्रों की दुनिया में और एंग्लो-इंडियन समाचार-पत्रों 
के बीच भी व्यक्तिगत रूप से एम.डी. को सबका लाड्ला बना दिया था। 

गांधीजी के पास आने के पहले अपनी विद्यार्थी अवस्था में महादेव ने सरकार के 
अनुवाद-विभाग में नौकरी की थी। नरहरि भाई उनके जिगरी दोस्त थे। दोनों एक साथ 
वकालत पढ़े थे। दोनों ने अहमदाबाद में वकालत भी साथ-साथ ही शुरू की थी। इस 
पेशे में आमतौर पर स्याह को सफ़ेद और सफ़ेद को स्याह करना होता है। साहित्य 
और संस्कार के साथ इसका कोई संबंध नहीं रहता। लेकिन इन दोनों ने तो उसी समय 
से टैगोर, शरदचंद्र आदि के साहित्य को उलटना-पुलटना शुरू कर दिया था। 
“चित्रांगदा' कच-देवयानी की कथा पर टैगोर द्वारा रचित 'विदाई का अभिशाप' शीर्षक 
नाटिका, “शरद बाबू की कहानियाँ' आदि अनुवाद उस समय की उनकी साहित्यिक 
गतिविधियों की देन हैं। 

भारत में उनके अक्षरों का कोई सानी नहीं था। वाइसराय के नाम जाने वाले 
गांधीजी के पत्र हमेशा महादेव की लिखावट में जाते थे। उन पत्रों को 
देख-देखकर दिल्‍ली और शिमला में बैठे वाइसराय लंबी साँस-उसस लेते रहते 
थे। भले ही उन दिनों ब्रिटिश सल्तनत पर कहीं सूरज न डूबता हो, लेकिन उस 
सल्तनत के 'छोटे' बादशाह को भी गांधीजी के सेक्रेटरी के समान खुशनवीश 
(सुंदर अक्षर लिखने वाला लेखक) कहाँ मिलता था? बड़े-बड़े सिविलियन और 
गवर्नर कहा करते थे कि सारी ब्रिटिश सर्विसों में महादेव के समान अक्षर लिखने 
वाला कहीं खोजने पर भी मिलता नहीं था। पढ्ने वाले को मंत्रमुग्ध करने वाला 
शुद्ध और सुंदर लेखन। 

महादेव के हाथों के लिखे गए लेख, टिप्पणियाँ, पत्र, गांधीजी के व्याख्यान, 
प्रार्थना-प्रवचन, मुलाकातें, वार्तालापों पर लिखी गई टिप्पणियाँ, सब कुछ फुलस्केप के 
चौथाई आकारवाली मोटी अभ्यास पुस्तकों में, लंबी लिखावट के साथ, जेट की सी 
गति से लिखा जाता था। वे 'शॉर्टहैंड' जानते नहीं थे। 

बड़े-बड़े देशी-विदेशी राजपुरुष, राजनीतिज्ञ, देश-विदेश के अग्रगण्य समाचार-पत्रों 
के प्रतिनिधि, अंतरराष्ट्रीय संगठनों के संचालक, पादरी, ग्रंथकार आदि गांधीजी से 
मिलने के लिए आते थे। ये लोग खुद या इनके साथी-संगी भी गांधीजी के साथ 
बातचीत को 'शॉर्टहैंड' में लिखा करते थे। महादेव एक कोने में बैठे-बैठे अपनी 
लंबी लिखावट में सारी चर्चा को लिखते रहते थे। मुलाकात के लिए आए हुए लोग 
अपनी मुकाम पर जाकर सारी बातचीत को टाइप करके जब उसे गांधीजी के पास 
“ओके' करवाने के लिए पहुँचते, तो भले ही उनमें कुछ भूलें या कमियाँ-खामियाँ 
मिल जाएँ, लेकिन महादेव की डायरी में या नोट-बही में मजाल है कि कॉमा मात्र 
को भी भूल मिल जाए। 

गांधीजी कहते : महादेव के लिखे 'नोट' के साथ थोड़ा मिलान कर लेना था न। 
और लोग दाँतों अँगुली दबाकर रह जाते। 

लुई फिशर और गुंथर के समान धुरंधर लेखक अपनी टिप्पणियों का मिलान 
महादेव की टिप्पणियों के साथ करके उन्हें सुधारे बिना गांधीजी के पास ले जाने 
में हिचकिचाते थे। 

साहित्यिक पुस्तकों की तरह 
ही महादेव वर्तमान राजनीतिक 
प्रवाहों और घटनाओं से संबंधित 
अद्यतन जानकारीवाली पुस्तकें 
भी पढ़ते रहते थे। हिंदुस्तान से 
संबंधित देश-विदेश की ताजी- 
से-ताजी राजनीतिक गतिविधियों 
और चर्चाओं की नयी-से-नयी 
जानकारी उनके पास मिल 
सकती थी। सभाओं में, कमेटियों 
की बैठकों में या दौड़ती 
रेलगाड़ियों के डिब्बों में ऊपर 
की बर्थ पर बैठकर, ठुँस-ठूँसकर 
भरे अपने बड़े-बड़े झोलों में 
रखे ताजे-से-ताजे समाचार-पत्र, 
मासिक-पत्र और पुस्तकें वे पढ़ते 
रहते, अथवा “यंग इंडिया' और 
'नवजीवन' के लिए लेख लिखते रहते। लगातार चलनेवाली यात्राओं, हर स्टेशन पर 
दर्शनों के लिए इकट्ठा हुई जनता के विशाल समुदायों, सभाओं, मुलाकातों, बैठकों, 
चर्चाओं और बातचीतों के बीच वे स्वयं कब खाते, कब नहाते, कब सोते या कब 
अपनी हाजतें रफ़ा करते, किसी को इसका कोई पता नहीं चल पाता। वे एक घंटे 
में चार घंटों के काम निपटा देते। काम में रात और दिन के बीच कोई फ़र्क शायद 
ही कभी रहता हो। वे सूत भी बहुत सुंदर कातते थे। अपनी इतनी सारी व्यस्तताओं 
के बीच भी वे कातना कभी चूकते नहीं थे। 





महादेव देसाई 

बिहार और उत्तर प्रदेश के हज़ारों मील लंबे मैदान गंगा, यमुना और दूसरी नदियों 
के परम उपकारी, सोने की कीमत वाले “गाद' के बने हैं। आप सौ-सौ कोस चल 
लीजिए रास्ते में सुपारी फोड़ने लायक एक पत्थर भी कहीं मिलेगा नहीं। इसी तरह 
महादेव के संपर्क में आने वाले किसी को भी ठेस या ठोकर को बात तो दूर रही, खुरदरी 
मिट्टी या कंकरी भी कभी चुभती नहीं थी। उनकी निर्मल प्रतिभा उनके संपर्क में आने 
वाले व्यक्ति को चद्र-शुक्र की प्रभा के साथ दूधों नहला देती थी। उसमें सराबोर होने 
वाले के मन से उनकी इस मोहिनी का नशा कई-कई दिन तक उतरता न था। 

महादेव का समूचा जीवन और उनके सारे कामकाज गांधीजी के साथ एकरूप 
होकर इस तरह गुँथ गए थे कि गांधीजी से अलग करके अकेले उनकी कोई कल्पना 
की ही नहीं जा सकती थी। कामकाज की अनवरत व्यस्तताओं के बीच कोई कल्पना 
भी न कर सके, इस तरह समय निकालकर लिखी गई दिन-प्रतिदिन को उनको डायरी 
की वे अनगिनत अभ्यास पुस्तकें, आज भी मौजूद हैं। 

प्रथम श्रेणी की शिष्ट, संस्कार-संपन्न भाषा और मनोहारी लेखनशैली की ईश्वरीय 
देन महादेव को मिली थी। यद्यपि गांधीजी के पास पहुँचने के बाद घमासान लड़ाइयों, 
आंदोलनों और समाचार-पत्रों की चर्चाओं के भीड-भरे प्रसंगों के बीच केवल साहित्यिक 
गतिविधियों के लिए उन्हें कभी समय नहीं मिला, फिर भी गांधीजी की आत्मकथा 'सत्य 
के प्रयोग' का अंग्रेजी अनुवाद उन्होंने किया, जो 'नवजीवन' में प्रकाशित होनेवाले मूल 
गुजराती को तरह हर हप्ते “यंग इंडिया' में छपता रहा। बाद में पुस्तक के रूप में उसके 
अनगिनत संस्करण सारी दुनिया के देशों में प्रकाशित हुए और बिके। 

सन्‌ ।934-35 में गांधीजी वर्धा के महिला आश्रम में और मगनवाड़ी में रहने के 
बाद अचानक मगनवाड़ी से चलकर सेगाँव की सरहद पर एक पेड़ के नीचे जा बैठे। 
उसके बाद वहाँ एक-दो झोपडे बने और फिर धीरे-धीरे मकान बनकर तैयार हुए, तब 
तक महादेव भाई दुर्गा बहन और चि. नारायण के साथ मगनवाड़ी में रहे। वहीं से वे 
वर्धा की असह्य गरमी में रोज सुबह पैदल चलकर सेवाग्राम पहुँचते थे। वहाँ दिनभर 
काम करके शाम को वापस पैदल आते थे। जाते-आते पूरे ।। मील चलते थे। रोज-रोज 

का यह सिलसिला लंबे समय तक चला। कुल मिलाकर इसका जो प्रतिकूल प्रभाव 
पड़ा, उनकी अकाल मृत्यु के कारणों में वह एक कारण माना जा सकता है। 

इस मौत का घाव गांधीजी के दिल में उनके जीते जी बना ही रहा। वे भर्तृहरि 
के भजन की यह पंक्ति हमेशा दोहराते रहे : 

'ए रे जखम जोगे नहि जशे'- यह घाव कभी योग से भरेगा नहीं। 

बाद के सालों में प्यारेलाल जी से कुछ कहना होता, और गांधीजी उनको बुलाते 
तो उस समय भी अनायास उनके मुँह से “महादेव' ही निकलता। 

अनुवादक : श्री काशिनाथ त्रिवेदी 


प्रश्‍न-अभ्यास 


मौखिक 
निम्नलिखित प्रश्नों के उत्तर एक-दो पंक्तियों में दीजिए- 


।. महादेव भाई अपना परिचय किस रूप में देते थे? 

2. “यंग इंडिया' साप्ताहिक में लेखों की कमी क्यों रहने लगी थी? 

3. गांधीजी ने “यंग इंडिया' प्रकाशित करने के विषय में क्या निश्चय किया? 

4. गांधीजी से मिलने से पहले महादेव भाई कहाँ नौकरी करते थे? 

5. महादेव भाई के झोलों में क्या भरा रहता था? 

6. महादेव भाई ने गांधीजी की कौन-सी प्रसिद्ध पुस्तक का अनुवाद किया था? 

7. अहमदाबाद से कौन-से दो साप्ताहिक निकलते थे? 

8. महादेव भाई दिन में कितनी देर काम करते थे? 

9. महादेव भाई से गांधीजी की निकटता किस वाक्य से सिद्ध होती है? 
लिखित 


(क ) निम्नलिखित प्रश्नों के उत्तर ( 25-30 ) शब्दों में लिखिए- 
।. गांधीजी ने महादेव को अपना वारिस कब कहा था? 
2. गांधीजी से मिलने आनेवालों के लिए महादेव भाई क्या करते थे? 
3. महादेव भाई की साहित्यिक देन क्या है? 

4. महादेव भाई की अकाल मृत्यु का कारण क्या था? 
5. महादेव भाई के लिखे नोट के विषय में गांधीजी क्या कहते थे? 
(ख ) निम्नलिखित प्रश्नों के उत्तर ( 50-60 शब्दों में) लिखिए- 
।. पंजाब में फ़ौजी शासन ने कया कहर बरसाया? 
2. महादेव जी के किन गुणों ने उन्हें सबका लाडला बना दिया था? 
3. महादेव जी की लिखावट की क्या विशेषताएँ थीं? 
(ग) निम्नलिखित का आशय स्पष्ट कीजिए- 
।. “अपना परिचय उनके “पीर-बावचीं-भिश्ती-खर' के रूप में देने में वे गौरवान्वित 
महसूस करते थे।' 
2. इस पेशे में आमतौर पर स्याह को सफ़ेद और सफ़ेद को स्याह करना होता था। 
3. देश और दुनिया को मुग्ध करके शुक्रतारे की तरह ही अचानक अस्त हो गए। 
4. उन पत्रों को देख-देखकर दिल्ली और शिमला में बैठे वाइसराय लंबी साँस-उसाँस लेते 


रहते थे। 
भाषा-अध्ययन 
।. इक प्रत्यय लगाकर शब्दों का निर्माण कीजिए- 
सप्ताह - साप्ताहिक अर्थ मम 
साहित्य =-= 4.............६.4. धर्म दि मम 
व्यक्ति I, (fh WO मास ~ सणा 
राजनीति - ७.-.....०.५२०.-२- वर्ष ल! ररक 


2. नीचे दिए गए उपसर्गो का उपयुक्त प्रयोग करते हुए शब्द बनाइए- 
अ, नि, अन, दुर, वि, कु, पर, सु, अधि 


आर्य «&रझ चन्ट..................-.. आगत A व कम 
डर ० आकर्षण = ............................. 
वा ५5 मतका मार्ग र 
उपस्थित- ............................. लोक A RR की 
नायक = .......««>«_न्‍न्‍_न्‍ल-- भाग्य 00१/२८३ 8 

3. निम्नलिखित मुहावरों का अपने वाक्यों में प्रयोग कीजिए- 


आडे हाथों लेना अस्त हो जाना 
दाँतों तले अंगुली दबाना मंत्र-मुग्ध करना 
लोहे के चने चबाना 

4. निम्नलिखित शब्दों के पर्याय लिखिए- 
वारिस - ...............--- जिगरी - .........-----०७ कहर... = अभमता 
मुकाम - ..................- रूबरू - .................... फर्क - eee 
तालीम - .................... गिरफ़्तार - .................... 


5. उदाहरण के अनुसार वाक्य बदलिए- 
उदाहरण: गांधीजी ने महादेव भाई को अपना वारिस कहा था। 
गांधीजी महादेव भाई को अपना वारिस कहा करते थे। 
।. महादेव भाई अपना परिचय “पीर-बावर्ची-भिश्ती-खर' के रूप में देते थे। 
2. पीड़ितों के दल-के-दल गामदेवी के मणिभवन पर उमड़ते रहते थे। 
3. दोनों साप्ताहिक अहमदाबाद से निकलते थे। 
4. देश-विदेश के समाचार-पत्र गांधीजी की गतिविधियों पर टीका-टिप्पणी करते थे। 
5. गांधीजी के पत्र हमेशा महादेव की लिखावट में जाते थे। 
योग्यता-विस्तार 
गांधीजी की आत्मकथा “सत्य के प्रयोग' को पुस्तकालय से लेकर पढिए। 
जलियाँवाला बाग में कौन-सी घटना हुई थी? जानकारी एकत्रित कीजिए। 
अहमदाबाद में बापू के आश्रम के विषय में चित्रात्म जानकारी एकत्र कीजिए। 
सूर्योदय के 2-3 घंटे पहले पूर्व दिशा में या सूर्यास्त के 2-3 घंटे बाद पश्चिम दिशा में एक 
खूब चमकता हुआ ग्रह दिखाई देता है, वह शुक्र ग्रह है। छोटी दूरबीन से इसकी बदलती 
हुई कलाएँ देखी जा सकती हैं, जैसे चंद्रमा की कलाएँ। 
5. वीराने में जहाँ बत्तियाँ न हों वहाँ अँधेरी रात में जब आकाश में चाँद भी दिखाई न दे रहा 
हो तब शुक्र ग्रह (जिसे हम शुक्र तारा भी कहते हैं) के प्रकाश से अपने साए को चलते 
हुए देखा जा सकता है। कभी अवसर मिले तो इसे स्वयं अनुभव करके देखिए। 

परियोजना कार्य 
सूर्यमंडल में नौ ग्रह हैं। शुक्र सूर्य से क्रमशः दूरी के अनुसार दूसरा ग्रह है और पृथ्वी तीसरा। 
चित्र सहित परियोजना पुस्तिका में अन्य ग्रहों के क्रम लिखिए। 

“स्वतंत्रता आंदोलन में गांधीजी का योगदान' विषय पर कक्षा में परिचर्चा आयोजित कीजिए। 
भारत के मानचित्र पर निम्न स्थानों को दर्शाएँ : 

अहमदाबाद, जलियाँचाला बाग (अमृतसर), कालापानी (अंडमान), दिल्ली, शिमला, 


l. 


बिहार, उत्तर प्रदेश 


शब्दार्थ और टिप्पणियाँ 


आभा-प्रभा 
नक्षत्र-मंडल 
हम्माल 

पीर 

बावर्ची 

'भिश्ती 

खर 
आसेतुहिमाचल 
दुलारे 

ब्योरा 
कालापानी 


रूबरू 
धुरंधर 
टीका-टिप्पणी 
चौकसाई 
कट्टर 

लाड़ला 
जिगरी दोस्त 
पेशा 

चमक, तेज 

तारा समूह 

बोझ उठानेवाला, कुली 

महात्मा, सिद्ध 

खाना पकानेवाला, रसोइया 

मशक से पानी ढोनेवाला व्यक्ति 

गधा, घास 

सेतुबंध रामेशवर से हिमाचल तक विस्तीर्ण 

प्यारे 

विवरण 

आजीवन कैद की सजा पाए कैदियों को रखने का 
स्थान, वर्तमान अंडमान निकोबार द्वीप समूह 
आमने-सामने 

प्रवीण, उत्तम गुणों से युक्‍त 

व्याख्या, आलोचना 

चौकस रहना, नजर रखना 

दृढ़, जिसे अपने मत या विश्वास का अधिक आग्रह हो 
प्यारा, दुलारा 

घनिष्ठ मित्र 

व्यवसाय 


2020-2 


गा 


66/स्पर्श 


स्याह 
सल्तनत 
व्याख्यान 
फुलस्केप 
चौथाई 
अग्रगण्य 
विवरण 
अद्यतन 
गाद 
सराबोर 
अनवरत 
सानी 
अनगिनत 
सिलसिला 
अनायास 
“पीर-बावर्ची भिश्ती-खर' 


श्रीमती बेसेंट ( एनीबेसेंट ) 


काला 

राज्य, हुकूमत 

भाषण, वक्तृता, किसी विषय को व्याख्या या टीका करना 
कागज का एक आकार 

चौथा भाग 

प्रमुख, सबसे पहले गिना जानेवाला 

वर्णन, व्याख्या 

अब तक का, वर्तमान से संबंध रखनेवाला 

तलछट, गाढी चीज़ 

तरबतर, डूबा हुआ 

लगातार 

बराबरी करनेवाला, उसी जोड़ का दूसरा 

जिसे गिना न जा सके 

क्रम 

बिना किसी प्रयास के, आसानी से 

सभी प्रकार के कार्यो को सफलतापूर्वक कर सकने में 
समर्थ व्यक्ति 

स्वाधीनता आंदोलन की नेता। इन्होंने होमरूल लीग 
और थियोसोफिकल सोसाइटी की स्थापना की 

